

تفسیر معارف القرآن (مفتی محمد شفیع)^۱ میں مبادیٰ تصوف (ایک جائزہ)

حافظ محمود اختر*

معارف القرآن (مفتی محمد شفیع) معروف معنوں میں ایک فقہی تفسیر ہے اور اس میں تصوف کے عنوان کے تحت کچھ بھی بیان نہیں کیا گیا لیکن اگر بنظر غائر تفسیر کا مطالعہ کیا جائے تو اس میں تصوف کے بڑے قسمی نکات جگہ جگہ موجود ہیں۔ تفسیر میں جن جن مقامات پر تصوف سے متعلق نکات موجود ہیں اگر ان کا مجموعی جائزہ لیا جائے تو واضح ہوتا ہے کہ یہ تفسیر تصوف کے حوالے سے شاہ ولی اللہ اور ان کے بعد مولانا اشرف علی تھانوی^۲ کی فکر کی نمائندہ تفسیر ہے۔ یہی فکری مبنیج ایک "محرک اور فعل تصوف" کا تصور پیش کرتا ہے جو خالصتاً کتاب و سنت سے مستنبط شدہ ہے۔ شاہ ولی اللہ اور مولانا اشرف علی تھانوی^۳ کے نقطہ نگاہ کا خلاصہ یہ ہے کہ اللہ کی رضا جوئی کے لئے اپنے آپ کو عبادات اور اذکار کیلئے الگ تحمل نہ کر لیا جائے بلکہ زندگی کے ہر شعبے میں انسان اپنا کروار ادا کرے۔ عقائد، عبادات، معاش، معاشرت اور سیاست کے شعبوں میں اپنی ذمہ داریاں بھر پورا نہیں سے ادا کی جائیں۔ معاشری جدوجہد میں حصہ لیا جائے۔ معاشرتی زندگی میں انسانوں کے حقوق و فرائض مکمل طور پر ادا کئے جائیں۔ امر بنا لمعروف اور نہی عن المنکر کے لئے، اپنی تمام صلاحیتیں بروئے کار لائی جائیں۔ اللہ تعالیٰ نے انسان کیلئے کائنات کی جو بے شمار نعمتوں پیدا کی ہیں ان نعمتوں سے بھر پور فائدہ اٹھایا جائے اور دین و دنیا، دنیا و آخرت، روح اور مادہ کے تقاضوں اور مطالبات کے درمیان تناسب کو بلوظ رکھتے ہوئے دنیوی نعمتوں اور دنیوی جدوجہد میں حصہ لیا جائے اور آخرت کی فلاج کیلئے سامان کیا جائے۔ اسی تصور کو مفتی محمد شفیع نے معارف القرآن میں پیش کیا ہے۔ آئندہ سطور میں تفسیر معارف القرآن میں بیان شدہ تزکیہ نفس کے حوالے سے نکات پیش کئے جائیں گے۔

سورۃ الاعراف کی آیت نمبر ۳۲ "وَوَاعْدُنَا مُوسَى ثَلِيْثَنَ لَيْلَةً وَأَتَمَّنَهَا بِعَشْرِ" کے تحت آپ لکھتے ہیں کہ یہاں تمیں اور دس راتوں کے اعتکاف کی تینجیل کے بعد کتاب عطا کئے جانے کا وعدہ ہے۔ اس اعتکاف میں حضرت موسیٰ نے چالیس روز تک مسلسل روزہ ہی رکھا۔ درمیان میں افطار نہیں فرمایا۔ اس سے مفتی صاحب ایک نکتہ

نکالتے ہیں کہ جب حضرت موسیٰ علیہ السلام تلاش خضر میں سفر کر رہے تھے تو آدھے دن کی بھوک بھی برداشت نہ کر سکے اور فرمایا کہ لَقَدْ لَقِيْنَا مِنْ سَفِيرًا هَذَا نَصَّبًا۔ (الکھف: ۶۲) ہمارے لئے کھانا لاو کیونکہ اس سفر نے ہمیں تھکان میں ڈال دیا ہے، لیکن کوہ طور پر آپ نے مسلسل تیس دن کا روزہ رکھا۔ مولانا نے تفسیر روح البیان کے حوالے سے لکھا ہے کہ یہ فرق ان دونوں سفروں کی نوعیت کے سبب سے تھا۔ پہلا سفر مخلوق کے ساتھ مخلوق کی تلاش میں تھا اور طور کا سفر مخلوق سے الگ ہو کر ایک ذات حق سبحانہ کی جستجو میں تھا۔ اسی اثر کے تحت بشری تقاضے کمزور ہو گئے۔ کھانے پینے کی ضرورت کم ہو گئی۔ کہ تمیں روز تک کوئی تکلیف محسوس نہیں ہوئی۔ (۱) چالیس راتوں کے اعتکاف میں روحانی حکمت پوشیدہ تھی۔ باطنی اصلاح میں اسے خصوصی خل حاصل ہے۔ اسی مناسبت سے اسلام میں بھی چالیس دن کی ریاضت کو اہمیت حاصل ہے۔ ایک حدیث پاک میں نبی کریم ﷺ نے فرمایا، ”جو شخص چالیس روز تک اخلاص کے ساتھ اللہ کی عبادت کرے تو اللہ اس کے قلب سے حکمت کے چشمے جاری فرمادیتے ہیں۔“ (۲)

ترکیہ نفس کیلئے مزکی کی ضرورت و معیار:

رسول اللہ صلی اللہ علیہ وسلم کے فرائض میں سے ایک فرض ترکیہ نفس بھی ہے۔ ترکیہ میں انسان کی باطنی صفائی (کفر، شرک، تکبیر، حسد، بغض وغیرہ سے دلوں کو پاک کرنا) اور ظاہری جسم کو پاک و صاف رکھنا، شامل ہے۔ آپ کے ان فرائض و احتیازات کا ذکر قرآن میں سورۃ البقرۃ ۱۲۹، سورۃ آل عمران: ۱۵۱ اور سورۃ الجمعد: ۲ میں کیا گیا ہے۔ حضور اکرم ﷺ کی بعثت کے حوالے سے دعائے ابراہیم میں بھی ترکیہ نفس شامل ہے۔ مفتی محمد شفیع لکھتے ہیں کہ آپ کے فرائض ثبوت میں تعلیم کتاب کے ذکر کے باوجود ترکیہ نفس کا ذکر کرنے کا مقصد یہ ہے کہ جس طرح محفل الفاظ کے سمجھنے سے کوئی فن حاصل نہیں ہو جاتا اسی طرح نظری اور علمی طور پر فن حاصل ہو جانے سے اس کا استعمال اور کمال حاصل نہیں ہوتا جب تک کسی مردمی کے زیر نظر اس کی مشق کر کے عادت نہ ڈالی جائے۔ سلوک و تصوف میں کسی شیخ کامل کی تربیت کا یہی مقام ہے کہ قرآن و سنت میں جن احکام کو علمی طور پر بتالیا گیا ہے ان کی عملی طور پر عادت ڈالی جائے۔ مولانا لکھتے ہیں جس طرح اسلام کی ابتداء ایک رسول اور ایک کتاب سے ہوئی اور ان دونوں کے امتحان سے ایک مثالی معاشرہ پیدا کیا، اسی طرح آئندہ آنے والی نسلوں کیلئے ایک طرف شریعت مطہرہ دی تو ساتھ ہی ” رجال اللہ“ کا سلسلہ جاری رہا ہے کہ کتاب اور تفہیم کی پیروی کرنے والے تفہیرانہ طرزِ عمل کا نمونہ پیش کر کے لوگوں کی اصلاح کا سلسلہ جاری رکھیں قرآن نے اسی حوالے سے فرمایا:

يَا أَيُّهَا الَّذِينَ آمَنُوا إِذَا قَوْلُ اللَّهِ وَكُوْنُ نُوْعَمَ الصَّدِيقِينَ - (۳)

اے ایمان والو! اللہ سے ڈرو اور صادقین کے ساتھ رہو

دوسری جگہ صادقین کی تعریف اور اوصاف سورۃ البقرۃ کی آیت نمبر ۷۷ میں بیان کئے کہ وہ ایمان کی پختگی کے ساتھ ساتھ اللہ کی رضا کی خاطر مستحق لوگوں کے مالی حقوق پوریے کرنے والے اور لوگوں کی تکالیف کو رفع کرنے، نماز اور زکوٰۃ ادا کرنے والے، اپنے وعدوں کی تکمیل کرتے والے اور ہر لمحہ اللہ سے ڈرنے والے ہوتے ہیں۔ آپ لکھتے ہیں کہ قوموں کی اصلاح و تربیت کیلئے ہر زمانے میں قرآنی ہدایت، اس کے مابین شریعت اور اللہ والوں کی تعلیم و تربیت کا سلسلہ جاری رہا ہے۔ دونوں باتیں مل کر شریعت اور مقصد بخشتِ مجدد کی تکمیل کرتی ہیں۔ آپ لکھتے ہیں کہ اس سلسلے میں بہت سے لوگ افراد و تغیریط میں پڑ جاتے ہیں اور نتیجہ فائدے کی بجائے نقصان کی صورت میں سامنے آتا ہے۔ بعض لوگ کتاب اللہ کو نظر انداز کر کے علماء و مشائخؒ ہی کو قبلہ و مقصود بنالیتے ہیں اور اس کی تحقیق نہیں کرتے کہ جسے شیخ تسلیم کر رہے ہیں۔

وہ شریعت پر عمل کرنے والا ہے یا نہیں۔ وَالَّذِينَ يُمْسِكُونَ بِالْكِتَابِ وَأَقَامُوا الصَّلَاةَ (۲) (وہ لوگ جو کتاب کو مضبوطی سے پکڑتے ہیں اور نماز قائم کرتے ہیں)۔ مفتی محمد شفیع اس آیت کی تفسیر میں فرماتے ہیں، کتاب سے تمک کرنے والا اور اس کی پابندی کرنے والا صرف اسے سمجھا جائے گا جو نماز کو اس کے آداب و شرائط کے ساتھ پابندی سے ادا کرے۔ جو شخص نماز میں کوتا ہی کرے وہ کتنے ہی و خلاف پڑھے اور مجہد ہے کرے اور اس سے کشف و کرامت کا حصہ و بھی ہوتا ہو، اللہ کے نزدیک کچھ بھی نہیں۔ (۵)

یہود میں یہ مرض موجود تھا اور قرآن نے اس کی ذمۃ کی ہے کہ إِنَّهُمْ وَرُهُمْ نَّاهُمْ أَرْبَابًا مِّنْ دُوْنِ اللَّهِ (۶) یعنی ان لوگوں نے اپنے علماء و مشائخؒ کو اللہ کے سوا اپنا معبود بنالیا۔ کتاب و سنت کی تعلیمات کو نظر انداز کر کے محض علماء و مشائخؒ کی باقوں کو اتباع کا مرکز بنا لیتا گمراہی ہے۔ اسی طرح دوسری طرف وہ لوگ بھی ہیں جو علوم قرآن کیلئے کسی مربی و معلم کی ضرورت محسوس نہیں کرتے۔ وہ کہتے ہیں کہ ہمیں اللہ ہی کافی ہے۔ یہ دوسری گمراہی ہے۔ اس گمراہی کا نتیجہ دین و ملت سے نکل کر نفسانی اغراض کا نکار ہونا ہے۔ اس لئے ضروری ہے کہ افراد و تغیریط کے ان دونوں راستوں سے بچتے ہوئے ان دونوں چیزوں کو اپنے مقامات اور حدود میں رکھ کر ان سے فائدہ اٹھایا جائے۔ یہ سمجھا جائے کہ حکم صرف اللہ کا ہے رسول اللہ ﷺ کی اطاعت بھی اسی لئے ہے کہ وہ اللہ کے احکام کی عملی شکل ہوتی ہے۔ (۷)

مفتی محمد شفیع لکھتے ہیں کہ رسول اللہ ﷺ کے فرائض میں ترکیہ کو تعلیم کتاب سے الگ کر کے مستقل مقصد رسالت کے طور پر بیان کرنے کا مقصد یہ ہے کہ تعلیم کتنی ہی صحیح ہو محض تعلیم سے عادۃ اصلاح اخلاق نہیں ہوتی جب تک کہ کسی تربیت یافتہ مربی کے زیر نظر عملی تربیت کا اہتمام نہ ہو تعلیم کا کام سیدھا راستہ دکھاتا ہے۔ منزل تک پہنچنے

کیلئے محض راستے کا علم ہونا ہی کافی نہیں جب تک کہ عزم و ارادہ کے ساتھ اس تعییم پر عمل کرنے کیلئے قدم نہ اندازیا جائے۔ یہ کام محض کتاب کو پڑھنے اور سمجھنے سے مکمل نہیں ہوتا۔ اس کام کیلئے ضروری ہے کہ اللہ والوں کی صحبت اختیار کر کے ان سے تربیت حاصل کی جائے۔ یہی کام ترزیکہ نفس ہے۔ (۸)

دین و دنیا کے امترانج کے ساتھ نفس کا ترزیکہ

مفتي محمد شفیع "آیت قرآنی" رَبَّنَا فِي الدُّنْيَا حَسَنَةٌ وَ فِي الْآخِرَةِ حَسَنَةٌ (ابقرہ: ۲۰۱) "اے ہمارے رب ہمیں دنیا میں بھی بھلائی عطا فرمادا اور آخرت میں بھی" کی تفسیر میں لکھتے ہیں کہ "نبی کریم ﷺ یہ دعا اکثر کیا کرتے تھے۔ گویا اسلامی تصور حیات میں دین اور دنیا دونوں کی بھلائی اللہ سے طلب کرنا شامل ہے۔ مفتی صاحب فرماتے ہیں کہ اس آیت میں ان جاہل درویشوں کی بھی اصلاح کی گئی ہے جو صرف آخرت ہی کی دعا کرتے ہیں اور اسی کو عبادت جانتے ہیں اور کہتے ہیں کہ ہمیں دنیا کی کوئی پرواہ نہیں ہے وہ حقیقت یہ ان کا دعویٰ غلط اور خیال خام ہے۔ انسان اپنے وجود اور بقاء اور عبادت و طاعت سب میں ضروریات زندگی کا محتاج ہے وہ نہ ہوں تو دین کا کوئی بھی کام کرنا مشکل ہے۔ اسی لئے انبیاء کی سنت یہ ہے کہ جس طرح وہ آخرت کی بھلائی اور بہتری اللہ سے مانگنے ہیں اسی طرح وہ دنیا کی بھلائی اور آسانیش بھی طلب کرتے ہیں جو شخص دنیوی حاجات کیلئے دعا مانگنے کو زہد و بورگی کے خلاف سمجھے وہ مقام انبیاء سے بے خبر اور جاہل ہے، ہاں صرف دنیوی حاجات ہی کو مقصید زندگی نہ بنائے۔ (۹)

سورۃ القصص کی آیت نمبر ۶۷ کے ضمن میں لکھتے ہیں کہ قارون سے اس کی قوم نے کہا کہ تو اپنی دولت پر گھنمنڈ نہ کر۔ بے شک اللہ اترانے والے کو پسند نہیں کرتے لا تَفْرَحْ إِنَّ اللَّهَ لَا يُحِبُّ الْفَرِحِينَ یہاں صاحب تفسیر لکھتے ہیں فَرَحَ کا لفظ قرآن میں اس خوشی کیلئے بولا جاتا ہے جو کسی دنیوی خوشی کے موقع پر حاصل ہوتی ہے۔ قرآن میں یہ لفظ محمود معانی میں بھی استعمال ہوا ہے اور مذموم معانی میں بھی آیا ہے۔ إِنَّ اللَّهَ لَا يُحِبُّ الْفَرِحِينَ (القصص: ۶۷) لا تَفْرَحُو بِمَا أَلَّكُمْ (الحدیڈ: ۲۲) فَرِحُوا بِالْحَيَاةِ الدُّنْيَا (الرعد: ۲۶) فَرِحَ الْمُحَلَّقُونَ مذموم معانی میں آیا ہے جبکہ يُوْمَنِدِي يَفْرَحُوا الْمُؤْمِنُونَ (الروم: ۴) فَإِذَا لَكَ فَلَيْفَرَحُوا (یونس: ۵۸)۔ محمود معانی میں آیا ہے مفتی محمد شفیع فرماتے ہیں کہ مذموم اور ممنوع وہ فرج ہے جو اترانے اور تکبیر کرنے تک پہنچ جائے اور جو خوشی اس حد تک نہ پہنچ وہ ممنوع نہیں بلکہ ایک حیثیت سے یہ خوشی مطلوب ہے کہ یہ اللہ کی نعمت کی شکرگزاری کی ایک شکل ہے۔ (۱۰)

سورۃ القصص کی آیت نمبر ۷۷ میں فرمایا وَ لَا تُنَسَّ نَصِيِّكَ مِنَ الدُّنْيَا (اور دنیا میں اپنا حصہ بھلانہ

دے) مفسرین کی ایک جماعت کا نقطہ نگاہ یہ ہے کہ اللہ نے جو کچھ سمجھے دیا ہے اس سے اپنی آخرت کا سامان بھی کرو گمراہی ضروریات زندگی کو بھی نہ بھلا د کہ سب صدقہ خیرات کر کے انتگال بن جاؤ بلکہ بقدر ضرورت اپنے لئے بھی رکھو۔ گویا قرآن نصیب دنیا کا خیال رکھنے یعنی اپنی معاشی ضروریات کا بھی خیال رکھنے کا حکم دیتا ہے۔ (۱۱) سورۃ بنی اسرائیل کی آیت ۲۹ میں بھی اسی نوعیت کا حکم دیا گیا ہے کہ وَلَا تَجْعَلْ يَدَكَ مَغْلُولَةً إِلَى عُنْقِكَ وَلَا تَبْسُطْهَا كُلَّ الْبُسْطِ فَقَعْدَةً مَلُومًا مَحْسُورًا (اور نہ رکھ اپنا ہاتھ بندھا ہوا اپنی گردن کے ساتھ اور نہ اس کو مکمل طور پر کھول دے کہ پھر تو بیٹھا رہے اڑام کھایا یا ہارا ہوا) ان تمام احکام سے واضح ہوتا ہے کہ دنیا کی ضروریات کا لاحاظ رکھنا بھی روحِ دین ہے۔

سورۃ الطلاق کی آیت نمبر ۲، ۳ میں فرمایا و مَنْ يَقُولَ اللَّهُ يَعْجَلُ لَهُ مَخْرَجًا وَيَرْزُقُهُ مِنْ حَيْثُ لَا يَحْتَسِبُ (اور جو اللہ سے ذرتا ہے اللہ اس کے لئے ہر مشکل و مصیبت سے نکلنے کا راستہ نکال دیں گے اور ایسے ایسے ذریعوں سے رزق عطا فرمائیں گے جن کا اسے گمان بھی نہ ہوگا) کے تحت مفسر لکھتے ہیں کہ یہاں بھی دنیا کی مصیبتوں اور مشکلات سے نکلنے کا راستہ اللہ تعالیٰ اپنے سے ذرتے رہنے میں بیان فرمائے ہیں اور دنیوی رزق بھی اللہ کے خوف کے نتیجے میں ملتا ہے۔ تفسیر روح المعانی کی روشنی میں مولانا نے اس موضوع پر تفصیلی بات کی ہے۔ (۱۲)

ترزیکیہ نفس اور صبر:

صبر کو تصوف میں بیوادی اہمیت حاصل ہے اور انسان کے رو یہ کی تشكیل میں اس کا بڑا اہم کردار ہے۔ صبر کا معنی نفس کو روکنا اور اسے قابو میں رکھنا ہے۔ اس کے تین درجے ہیں (الف) اپنے نفس کو منوع اور حرام چیزوں اور کاموں سے روکنا، (ب) نفس کو اطاعت و عبادات کی پابندی پر مجبور کرنا، (ج) مصائب و آفات پر صبر کرنا، یعنی جو مصیبت بھی آئے اسے اللہ کی طرف سے اللہ کی مرضی سمجھتے ہوئے برداشت کرنا۔ مفسر لکھتے ہیں کہ ان تینوں شعبوں یعنی منوعہ کاموں سے رکنا، اطاعت و عبادات کے کام کرنا اور مصائب و آلام کو اللہ کی مرضی سمجھتے ہوئے انہیں برداشت کرنا ہر مسلمان پر فرض ہے۔ قرآن مجید میں صبر کا لفظ مصیبت میں بے قراری سے بچنا۔ مشکلات کو خاطر میں نہ لانا۔ کسی اچھے یا بے کام کے انجام کا انتظار کرنا۔ زیادتی پر معاف کرنا، حق بات پر ثابت قدم رہنا۔ ضبط نفس، تکلیف انہا کر بھی فرض ادا کرتے رہنا کے معنوں میں استعمال ہوا ہے۔ سورۃ البقرۃ کی آیت نمبر ۱۵۳، ۱۵۴ اور سورۃ الاعراف کی آیت نمبر ۱۲۸ میں فرمایا کہ تم صبر اور نماز کے ذریعہ ان مشکل مقامات کا مقابلہ کرنے کیلئے اللہ سے مدد طلب کرو۔ صبر کے ضمن میں مفتی محمد شفیعؒ کی تشریح کا خلاصہ یہ ہے کہ جب انسان پر مال اور جاہ و مرتبہ کی محبت کا غلبہ ہوتا ہے تو وہ ایمان کے تقاضوں کی تکمیل کرنے والے اعمال سے دور ہ جاتا ہے۔ دولت اور

دنیوی مقام و مرتبہ سے دنیا میں مشغول رکھتے ہیں اور وہ اعلیٰ اعمال کی انجام دہی سے غافل ہو جاتا ہے۔ قرآن نے اس کا علاج بتایا ہے کہ اگر تم جاہد مال کے غلبہ کی وجہ سے ایمان کے تقاضوں کو پورا کرنے سے قاصرہ جاتے ہو تو صبر اور نماز کا طریقہ اختیار کرو۔ صبر سے خوب مال کم ہو گی کیونکہ مال اسی وجہ سے محبوب و مطلوب ہوتا ہے کہ اس کے ذریعے انسان دنیوی لذات و شہوات کو پورا کرتا ہے جب صبر کے ذریعے ان لذات سے بچنے کا ارادہ کر لے گا تو پھر مال و دولت کی خواہش بھی کم ہو جائے گی۔ انسان مال کی محبت میں پڑ کر لوگوں کے حقوق چھینتا اور پامال کرتا ہے۔ آخرت کو بھلاتا ہے۔ اگر صبر کے ذریعے مال کی محبت پر قابو پایا گیا تو مال کی محبت کی وجہ سے پیدا ہونے والی خرابیاں خود بخود ختم ہو جائیں گی۔ نماز کے ذریعے حسب جاہ ختم ہوتی ہے، مفتی صاحب لکھتے ہیں کہ نماز بھی صبر کا ایک عملی مظاہرہ ہے نماز میں نفس کو طاعت و عبادت پر محبوس کیا جاتا ہے۔ بہت سے مکروہات سے نماز کی حالت میں بچا جاتا ہے۔ نماز مساوات کا نمونہ ہے انسان اللہ کے سامنے عاجزی سے سر جھکاتا ہے۔ غرباء کے ساتھ ایک ہی صفت میں کھڑا ہوتا ہے تو اس کا نفس زیر ہوتا ہے۔ غرور و تکبر ختم ہوتا ہے۔ مولانا لکھتے ہیں صبر سے غیر ضروری خواہشات اور شہوات ترک کرنے کی صلاحیت پیدا ہوتی ہے اور نماز سے جائز خواہشات پر قابو پانے کی مشق ہوتی ہے۔ غیر ضروری خواہشات کے ترک کرنے پر انسان ہمت باندھ لے تو چند روز کے بعد اس کی طبیعت اس کی عادی ہو جاتی ہے اور ان خواہشات کو ترک کرنا اس کی عادت کا حصہ بن جائے گا۔ مفتی محمد شفیع لکھتے ہیں کہ نفس کے ترکیہ میں ہوں مال اور ہوں جاہ کا بہت گہرا مفتی کردار ہوتا ہے۔ ان دونوں کی خواہش مٹانے کیلئے قرآن نے صبر اور نماز کو بنیادی ذریعہ قرار دیا گیا ہے۔ (۱۳)

مفتی صاحب لکھتے ہیں کہ صبر کا معنی خلاف طبع چیزوں پر ثابت قدم رہنے اور اپنے نفس کو قابو میں رکھنے کے بھی ہیں۔ وہ لکھتے ہیں کہ ہر تجربہ کا عقل مند شخص جانتا ہے کہ دنیا میں ہر بڑے مقصد کیلئے بہت سی خلاف طبع باتوں کو گوارا کرنا اور محنت و مشقت کو برداشت کرنا پڑتا ہے۔ جس شخص کو محنت و مشقت کی عادت اور خلاف طبع چیزوں کو برداشت کرنے کی صلاحیت حاصل ہو جائے وہ اکثر اپنے مقاصد میں کامیاب ہو جاتا ہے۔ ابو داؤد شریف میں روایت ہے نبی کریم ﷺ نے فرمایا ”صبر ایسی نعمت ہے کہ اس سے زیادہ وسیع تر نعمت کسی کو نہیں ملی۔“ (۱۴)

فعال زندگی کے ساتھ نفس کا ترکیہ:

مفتی محمد شفیع نے قرآن مجید کی مختلف آیات کی جو تشریع کی ہے اس سے اسلامی تصوف کی روح یہ ہے کہ انسان فعال زندگی گزارے نہ کہ دنیا سے الگ تھلک ہو جائے۔ آپ لکھتے ہیں، فعال عملی زندگی گزارتے ہوئے انسان کو مشکلات درپیش ہوتی ہیں۔ ایک طرف اللہ کے احکام ہوں گے دوسری طرف اس کے نفس کی خواہشات

ہوں گی، اگر وہ حق کی بات لوگوں کے سامنے پیش کرنے والا داعی ہے تو مخالفت کا سامنا کرنا پڑے گا، مخالفین کے ہتھکنڈوں اور مزاحمت کا سامنا کرنا ہو گا، اس طرح کی ہر مشکل کے موقع پر اسلامی تصور زندگی میں عزم و استقلال اور حرأت و بہادری کی راہ دکھائی گئی ہے۔ اور تمام مزاحموں سے عہدہ برآ ہونے کیلئے ایک اصول دیا گیا ہے کہ

إِسْتَعِيْدُوا بِالصَّبْرِ وَالصَّلْوَةِ (البقرة: ۲۵۳، ۲۵؛ الاعراف: ۱۲۸)

استقنا، اور تزکیہ نفس کا تعلق:

سورۃ طہ کی آیت نمبر ۱۲۳ وَمَنْ أَغْرَىَ عَنْ ذِكْرِي فَإِنَّ لَهُ مَعِيشَةً ضَنْكًا۔ ”جس نے میرے ذکر سے اعراض و پہلوتی کی اس کی معیشت نکل کر دی جائے گی۔ اس کی تفصیل میں تفسیر مظہری میں بیان شدہ سعید بن جبیر کا بیان نقل فرماتے ہیں کہ دنیا میں معیشت کے نکل ہو جانے کا مطلب یہ ہے کہ ایسے شخص سے قاعدت کی صلاحیت سلب کر لی جاتی ہے اور دنیا کی حوصلہ بڑھادی جاتی ہے جس کا نتیجہ یہ ہوتا ہے کہ اس کے پاس جس قدر بھی مال جمع ہو جائے اسے قلبی سکون نصیب نہیں ہوتا اور ہمیشہ مال کے بڑھانے کی فکر لاتی رہتی ہے۔ اس کے ذہن کو کبھی سکون نصیب نہیں ہوتا۔“ ذاتی سکون اللہ کی بہت بڑی نعمت ہے۔ اس کے بغیر انسان نہ سکون سے عبادت کر سکتا ہے نہ کار و بار زندگی چلا سکتا ہے اور ایسے شخص کی گھریلو زندگی بھی بے چینی کا عکار ہو جاتی ہے۔ (۱۵) گویا اس کے ذہن کی کیفیت وہ ہو جائے گی جس کا ذکر قرآن نے اس طرح سے کیا وَيَلِ لِكُلِ هُمَرَةٌ لُّمَرَةٌ۔ الَّذِي جَمَعَ مَالاً وَعَدَدَةً۔ يَحْسُبُ أَنَّ مَالَهُ أَخْلَدَةً (ہر طعن ایمیز اشارتیں کرنے والے چھٹل خور کیلئے خرابی ہے جو مال جمع کرتا اور اسے گن گن کر رکھتا ہے اور سمجھتا ہے کہ اس کا مال اس کی ہمیشہ کی زندگی کا موجب ہو گا۔ سورۃ العکاڑ میں بھی اسی ذاتی کیفیت کا ذکر کیا گیا۔ الْهُمُّمُ التَّكَافُرُ حَتَّى زُرْتُمُ الْمَقَابِرَ“ تمہیں مال کی زیادتی کی طلب نے ہلاکت میں ڈال دیا یہاں تک کہ تم نے قبریں جادیکیں۔“

سورۃ طہ کی آیت نمبر 32 میں لَا نَسْلَكَ رِزْقًا کے تحت ہمارے مفسر نکھتے ہیں کہ اللہ فرماتے ہیں کہ رزق عطا کرنے کی ذمہ داری میں نے اپنے اپر لے رکھی ہے۔ رزق حاصل کرنے کے لئے انسان زیادہ سے زیادہ یہی کر سکتا ہے کہ وہ زمین نرم کرنے کے بعد اس میں بیچ ڈال دے۔ دانے کے اندر سے پودا اور درخت نکالنے میں انسان کا کوئی دخل نہیں۔ درخت اور پھل نکل بھی آئے، اس کے بعد وہ زیادہ سے زیادہ اس پھل کی حفاظت کر سکتا ہے۔ اس سے استفادہ تو اسی صورت میں کر سکے گا جب اللہ کو منظور ہو گا۔ جو شخص اللہ کی عبادت میں مشغول ہو جائے اللہ تعالیٰ رزق کے سلسلے میں اس کی ساری مشقتیں آسان بنا دیتا ہے۔ ہمارے مفسر نے ترمذی اور ابن ماجہ نے حضرت ابو ہریرہ سے روایت بیان کی ہے کہ حضور اکرم ﷺ نے فرمایا اللہ فرماتے ہیں اے اہن آدم تو میری عبادت

کیلئے اپنے آپ کو فارغ کر لے تو میں تیرے سینے کو غنا اور استفہ سے بھر دوں گا اور تیری چتائی کو دور کر دوں گا۔ اگر تو نے ایسا نہ کیا تو تیر اسید فکر اور شغل سے بھر دوں گا اور محتاجی دور نہ کروں گا یعنی تیرے پاس جتنا مال بڑھتا جائے گا تیری حوصلہ بھی اتنی ہی بڑھتی جائے گی۔ اس لئے تو ہمیشہ محتاج ہی رہے گا۔ (۱۶) مفتی صاحب نے عبد اللہ ابن مسعودؓ سے مروی ایک روایت بیان کی ہے ”جو شخص اپنے سارے فکروں کو ایک فکر (اللہ کو راضی کرنے کی فکر) بنادے تو اللہ تعالیٰ اس کے دنیا کے فکروں کی خود کفالت کر لیتا ہے اور جس کی فکر دنیا کے مختلف کاموں میں لگی رہے تو اللہ کو بھی کوئی پرواہ نہیں کروہ ان فکروں کے کسی جنگل میں ہلاک ہو جائے۔ (۱۷)

ترکیہ نفس اور عفو:

تصوف کی روح یہ ہے کہ انسان کا تعلق اللہ کے ساتھ مضبوط سے مضبوط تر ہو۔ اس مضبوطی کا ایک ذریعہ اللہ کی مخلوق ہے یعنی رب کی رضا، اس کی مخلوق سے محبت کر کے حاصل کی جائے۔ مخلوق کیلئے اس کا دل عفو و درگز رکا نہوہ ہو۔ سورۃ طہ کی آیت نمبر ۱۳۰ فاصِبُوْ عَلَیٍ مَا يَقُولُونَ وَسَبِّحْ بِخَمْدِ رَبِّكَ قَبْلَ طُلُوعَ الشَّمْسِ وَقَبْلَ غُرُوبِهَا وَمِنْ أَنَاءِ لَيْلٍ فَسَبِّحْ وَأَطْرَافَ النَّهَارِ لَعَلَّكَ تَرْضَى۔

”یہ لوگ جو باتیں کرتے ہیں آپ ان پر صبر کریں اور سورج کے طلوع و غروب ہونے سے پہلے اپنے رب کی تشیع و تحمید کریں اور رات کی ابتدائی ساعتات میں بھی اس کی تحمید کریں اور دن کے اطراف میں بھی تشیع کیا کریں تاکہ تم خوش ہو جاؤ۔“

اس آیت کے ضمن میں مفتی محمد شفیع لکھتے ہیں کہ دنیا میں ہر شخص کو دشمنوں سے واسطہ پڑتا ہے۔ کبھی دشمن مضبوط و طاقتور ہوتا ہے کبھی کمزور۔ کمزور دشمن بھی کسی نہ کسی طرح نقصان پہنچا سکتا ہے۔ اس لئے دشمن سے بچنے کی فکر ہر شخص کو لاحق رہتی ہے اگر انسان اسی فکر میں لگا رہے کہ اس نے اپنے دشمن کو کس طرح نقصان پہنچانا ہے اور اسے کس سے نقصان پہنچنے کا خطرہ ہے تو اس کی ساری زندگی منفی سوچ اور منصوبہ بندی کا شکار ہو جائے گی۔ مفتی محمد شفیع ”فرماتے ہیں کہ اللہ تعالیٰ نے اس مسئلے کا حل دونکات میں بیان فرمادیا کہ صبر یعنی دوسروں کے ساتھ معاملات کے موقع پر اپنے نفس کو قابو میں رکھنا اور انتقام کی فکر میں نہ لگے رہنا، دوسراے اللہ کی یاد میں لگ جانا۔ مولانا لکھتے ہیں کہ تجربہ شاہد ہے کہ صرف یہی نہ ہے جس سے ان ایذاوں سے نجات مل سکتی ہے ورنہ انتقام کی فکر میں پڑ جانے والا کتنا ہی مضبوط اور صاحب اختیار ہو بسا اوقات مخالف سے انتقام لینے پر قادر نہیں ہو پاتا اور یہ فکر انتقام اس کیلئے ایک مستقل عذاب بن جاتا ہے جب انسان کی توجہ اللہ کی طرف لگ جائے اور اس کا یہ ذہن بن جائے کہ دنیا میں کوئی کسی کو نقصان اللہ کی مرضی کے بغیر نہیں پہنچا سکتا تو مخالف کی ایذاوں سے پیدا ہونے والاغیظ و

غصب خود بخود ختم ہو جاتا ہے۔ اسی لئے آخر میں فرمایا لکھلک ترطی۔ اس تدبر سے آپ راضی خوشی زندگی بسر کر سکیں گے۔ (۱۸)

سورۃ العزمل کی آیت: وَأَصْبِرْ عَلَىٰ مَا يَقُولُونَ وَأَهْجُرْهُمْ هُجْرًا جَبِيلًا۔ جو کچھ یہ لوگ کہتے ہیں اس کی پرواہ نہ کریں اور ان سے مکمل طور پر احسن طریقے سے الگ ہو جائیں۔ اس آیت میں فرمایا گیا ہے کہ لوگوں کی ایذاوں اور گالیوں پر صبر کیا جائے۔ فرماتے ہیں یہ مقامات سلوک میں سے سب سے اعلیٰ مقام ہے کہ دشمنوں کی زیادتی اور ایذاء پر صبر کیا جائے۔ یعنی یہ صوفیاء جن لوگوں کی خیر خواہی اور ہمدردی میں اپنی ساری قوت و توانائی اور زندگی خرچ کرتے ہیں، وہی لوگ انہیں ایذاء دیتے ہیں۔ طرح طرح کی زیادتیاں کرتے ہیں، ان پر صبر جبیل کرنا یعنی انتقام کا ارادہ بھی نہ کرنا یہ وہ اعلیٰ مقام ہے جو صوفیہ کی اصطلاح میں فداء کامل کے بغیر نصیب نہیں ہوتا۔ هجراء جمیلا کا مطلب ہے جس سے قطع تعلق کیا جائے اسکے بارے میں کسی کے سامنے مٹکوہ شکایت بھی نہ کیا جائے۔ (۱۹)

اعمال حسنہ اور ترکیہ نفس:

تفسیر معارف القرآن پر شاہ ولی اللہؒ کی فکر کے گھرے اثرات ہیں۔ یہ اثرات ہم اس تفسیر میں جگد جگد دیکھ سکتے ہیں شاہ ولی اللہ فرماتے ہیں کہ شرعی اعمال و طرح کے ہیں۔ ایک قسم کے اعمال وہ ہیں جو ہر شخص پر بلا تفریق یا تو لازم ہیں یا ان سے منع کیا گیا۔ جن اعمال کو بجالانے کا حکم دیا گیا ہے یا جن سے منع کیا گیا ہے، ان احکام کے بجا لانے پر آخرت میں انعام ملے گا اور ان کی خلاف ورزی پر سزا ملے گی۔ ان احکام کا سب کو پابند کیا گیا ہے۔

دوسری قسم کے احکام وہ ہیں جن کے بجالانے یا ترک کرنے سے انسان کے نفس کا ترکیہ ہوتا ہے اور انسان کے باطنی ملکات کی نشوونما ہوتی ہے۔ ان احکام پر عمل کرنا ہر کسی پر فرض واجب تو نہیں ہے لیکن اگر ان پر عمل کیا جائے تو انسان کو روحانی بالیدگی، ایمان کی حلاوت، نیک اعمال کرنے میں سکون اور دل کی پاکیزگی حاصل ہوتی ہے۔ اس میں اعمال کا حسن نیت سے بجالانا شامل ہے۔ تصوف یہ ہے کہ انسان اپنی خوشی سے اپنے نفس کی طہارت و پاکیزگی کی غاطر اور اللہ کو راضی کرنے کے لئے یہ اعمال بجالائے۔ اعمال محض عادت کے طور پر یا کسی شرعی یا قانونی جر کے تحت یا خود بینی کے طور پر بجائے لائے جائیں۔ تفسیر معارف القرآن میں شاہ ولی اللہؒ کی فکر کے یہ اثرات سورۃ آل عمران کی آیت نمبر 124 کے تحت صفحہ 183 جلد دوم، سورۃ الاعراف کی آیت نمبر 199، 200 کے تحت صفحہ 154-159 جلد چہارم کے تحت دیکھی جاسکتی ہے۔ شاہ ولی اللہؒ کی احسان اور تصوف کے حوالے سے فکر کا خلاصہ یہ ہے کہ ہم نفس کے تمام مطالبات پر اس طرح غالبہ حاصل کر لیں کہ ہم سے اللہ کی مرضی کے بر عکس کوئی عمل سرزد نہ ہو۔ شاہ صاحب اسے ساخت کے لفظ سے تعبیر کرتے ہیں۔

شاد ولی اللہؐ لکھتے ہیں کہ سماحت کی کئی شکلیں ہیں۔ اگر اس کا اظہار کھانے پینے، بھنسی جذبات اور شہوات نفس کے مقابلے میں ہوتا سے عفت کہتے ہیں۔ اگر آرام طلبی اور عیش پرستی کے مقابلے میں ہوتا سے جاہدہ اور احتجاد کہتے ہیں۔ جزء فزع کے مقابلے میں ہوتا سے صبر کہتے ہیں۔ دوسروں سے انتقام کی شدید خواہش کے مقابلے میں ہوتا سے غفو کہتے ہیں۔ حتیٰ مال کے مقابلے میں ہوتا سے سخاوت و قناعت کہتے ہیں۔ اگر احکام شریعت کی مخالفت اور عدم اطاعت کے مقابلے میں ہوتا سے تقویٰ کہا جاتا ہے۔ تفسیر معارف القرآن میں شاد ولی اللہؐ کی یہی نکر کار فرمادکھائی دیتی ہے۔

شاد ولی اللہؐ لکھتے ہیں ان تمام خصائص کی اصل یہ ہے کہ انسان اپنے اندر ملکیت یعنی فرشتوں والے اوصاف کو غالب کرے اور بیہمیت یعنی نفس پرستی کو مغلوب کر لے اور اسے قبول نہ کرے۔ آپ فرماتے ہیں کہ صوفیہ کے ہاں اسے قطع تعلق کے جامع لفظ سے تجیر کیا جاتا ہے۔ (یہ قطع تعلق انسانوں سے نہیں بلکہ ملکات بیہمیہ ایسے افعال جو حیوانیت اور خواہشاتِ نفس کے غلبے سے سرزد ہوتے ہیں) صوفیہ اسے خاسیں بشریہ کی فنا کہتے ہیں۔ بعض اوقات اسے حرمت کے نام سے پکارتے ہیں۔ آپؐ کے بقول اس کے حصول کا سب سے قابل اعتماد طریقہ یہ ہے کہ جو فلک اور عمل جو سماحتِ نفس کے خلاف ہواں سے دور رہے اور اپنے دل کو اس کیلئے ہر وقت تیار رکھے کہ وہ اللہؐ کی یاد میں مشغول رہے اور اپنے آپ کو ان برے اعمال سے الگ رکھے۔

شاد ولی اللہؐ فرماتے ہیں کہ اگر انسان کے اندر سماحت کا ملکہ موجود ہے تو وہ اپنے نفس کی تمام خواہشات خواہ ان کا تحلق الذاتِ نفس سے ہو یا دوسروں سے انتقام لینے، دوسروں کو مغلوب کرنے اور دوسروں کا احتصال کرنے دیگرہ سے ہوتا وہ ان تمام بربی خواہشات کو اپنے سے دور پہنچتا ہے۔ اس کے نفس کی کیفیت ان معاملات میں اس طرح ہو جاتی ہے جیسا کہ کچھ ہوا ہی نہ ہو۔ جس طرح آئینہ کے سامنے اگر کوئی چہرہ آئے تو اس کی شکل آئینے میں دکھائی دیتی ہے اور جو نہیں آئینے کے سامنے سے وہ چیز دور ہوتی ہے، اس کا عکس بھی غائب ہو جاتا ہے۔ گویا سماحت کی خوبی کی موجودگی میں انسان پر رذائل کا اثر مرتب ہتی نہیں ہوتا۔ اس کے مقابلے میں منفی اخلاق کی بجائے اخلاقی فاصلہ، انتقام کی بجائے غفو و درگز نفس پرستی کی بجائے رضاۓ الہی کو فوقيت دینا۔ مال کی محبت کی بجائے افلاق اور سخاوت کا اثر انسان کے دل پر اس طرح نقش ہوتا ہے جیسے کہ مہر کے نقوش لاکھ کے اندر نقش ہو جاتے ہیں۔ (۲۰)

شاد ولی اللہؐ کی یہ نکر مولانا شبیل نعمانی کی سیرۃ النبی ﷺ، مولانا حفظ الرحمن کی اخلاق اور فلسفہ اخلاق، مولانا منظور احمد نعمانی کی معارف الحدیث اور مفتی محمد شفیع کی معارف القرآن ذاکر خالد علوی کی انسان کامل اور خلق عظیم میں دکھائی دیتی ہے۔

اتلاع و آزمائش اور تزکیہ:

صوفیاً کے کرام دینوی مصالب والام کی توجیہ بھی اپنے انداز سے کرتے ہیں۔ مفتی محمد شفیع سورۃ الروم کی آیت نمبر ۲۵ کے تحت لکھتے ہیں مصالب والام کے ذریعے جن لوگوں کو ان کے گناہوں کی سزا دی جاتی ہے یا جن کو ان کے درجات کی بلندی یا ان کے گناہوں کے کفارے کے طور پر امتحان میں بٹلا کیا جاتا ہے، ان دونوں کی آزمائش کی خالہری فکل ایک سی ہی ہوتی ہے اب کس طرح فرق کیا جائے گا کہ کون اپنے گناہوں کی وجہ سے مصیبت میں چلا ہے اور کس کے درجات بلند ہو رہے ہیں؟ اس مسئلے کیوضاحت شاہ ولی اللہؐ کے فرمان کی روشنی میں کرتے ہیں کہ جو یک لوگ بطور امتحان مصیبت میں بٹلا کئے جاتے ہیں اللہ تعالیٰ ان کے دلوں کو مطمئن کر دیتے ہیں وہ اپنے مصالب و آفات پر ایسے ہی راضی ہوتے ہیں جیسے یہاں شخص کڑوی دوائی پینے یا اپریشن پر اس کے باوجود تیار ہو جاتا ہے کہ اس سے تکلیف ہو رہی ہوتی ہے بلکہ وہ اس کیلئے مال بھی خرچ کرتا ہے، ذاکر کے سامنے سفارشیں بھی کرواتا ہے۔ بخلاف ان گناہ گاروں کے جو بطور سزا مصیبت میں بٹلا کئے جاتے ہیں ان کی پریشانی اور جزع و فزع کی حد نہیں رہتی۔ بعض اوقات ناشرکی اور کلامتوں کفر تک پہنچ جاتے ہیں۔ اسی بات کو مولانا اشرف علی تھانویؒ کے حوالے سے بھی بیان فرماتے ہیں کہ جس مصیبت کے ساتھ انسان کو اللہ تعالیٰ کی طرف توجہ، اپنے گناہوں پر تحسیب اور توجہ استغفار کی رغبت زیادہ ہو جائے وہ اس بات کی علامت ہے کہ یہ اللہ کا غصب نہیں بلکہ اس کی مہربانی اور عنایت ہے۔ (۲۱)

دینوی نعمتوں سے استفادہ اور تزکیہ نفس:

سورۃ الاعراف کی آیت نمبر ۳۳، فُلْ إِنَّمَا حَرَمَ رَبِّيُّ الْفُوَاحِشَ مَا ظَهَرَ مِنْهَا وَمَا يَعْكُنُ وَإِلَّا هُمْ وَالْجُنُفُّ بِغَيْرِ الْحَقِّ۔ کے تحت یہود کی اس روشنی کی نہمت فرماتے ہیں کہ ان کے مذہبی راہنماؤں نے اپنی مرضی سے اللہ کے حلال کئے ہوئے جانوروں کو اپنے لئے حرام اور حرام کئے جانوروں کو حلال تھرا لیا۔ ایسا کہتا اللہ کے اختیارات میں مداخلت ہے۔ قرآن نے اس کی نہمت سورۃ التوبۃ آیت نمبر ۳۱ میں کی ہے کہ انہوں نے اپنے علماء اور درویشوں کو اللہ کے علاوہ اپنارب بنا لیا ہے۔ اس کے بعد نصاریٰ نے رہبائیت کا راستہ اختیار کر لیا اور اللہ کی نعمتوں کو استعمال کرنے سے گریز کیا اور سمجھ لیا کہ دنیا کی نعمتوں سے کنارہ کش ہونا اللہ کی رضا کا سبب بنتا ہے۔ سورۃ المائدہ کی آیت نمبر ۸۸ میں فرمایا، وَكُلُّ أِيمَّا رَزَقْنَاهُ اللَّهُ خَلَالًا طَيَّابًا وَاتَّقُوا اللَّهَ الَّذِي أَنْتُمْ بِهِ مُؤْمِنُونَ کے تحت مفتی محمد شفیع لکھتے ہیں کہ اگرچہ ترک دنیا اور ترک شہوات ولذات ایک درجہ میں محبوب و پسندیدہ ہے مگر اس میں بھی حدود الہیہ سے تجاوز کرنا مذموم اور حرام ہے۔ لکھتے ہیں کہی حلال چیز کو اپنے لئے منوع کر لینے

کے تین درجے ہیں۔ ایک یہ کہ اعتقاد اسے حرام سمجھ لیا جائے۔ دوسرا یہ کہ زبان سے کسی چیز کو اپنے لئے حرام قرار دے دیا جائے۔ مثلاً قسم کھالے کہ میں آنکھ دھنڈا پانی نہیں پیوں گا یا فلاں قسم کی چیز نہیں کھاؤ گا یا فلاں کام نہ کروں گا۔ تیسرا صورت یہ ہے کہ نہ تو عقیدہ کے اعتبار سے حرام قرار دے نہ زبان سے اپنے لئے کسی چیز کو حرام قرار دے محض عملہ ہمیشہ کے لئے کسی حلال چیز کو چھوڑ دینے کا پختہ ارادہ کرے۔

پہلی صورت میں اگر اس چیز کا حلال ہوتا قطعی دلائل سے ثابت ہو تو اس کا حرام سمجھنے والا اللہ کے قانون کی صریح خلافت کی وجہ سے کافر ہو جائے گا۔ دوسری صورت میں اگر قسم کے الفاظ کے ساتھ اس چیز کو اپنے اوپر حرام قرار دے دیا ہے تو قسم واقع ہو جائے گی۔ اس طرح کی قسم کھانا گناہ ہے اسے توڑ کر اس کا کفارہ ادا کرنا ہو گا تیری قسم یہ ہے کہ نہ تو عقیدے کے طور پر اور نہ ہی زبان سے کسی چیز کو حرام سمجھتا ہو بلکہ عمل میں کسی چیز کے ساتھ ایسا معاملہ کرے جیسا حرام کے ساتھ کیا جاتا ہے کہ کسی چیز کو مستقل طور پر چھوڑ دینے کا التزام کرے۔ اس کا حکم یہ ہے کہ اگر حلال کو چھوڑنا ثواب سمجھتا ہے تو یہ بدعت اور رہنمیت ہے۔ قرآن اسے عظیم گناہ قرار دیتا ہے۔ اس کے خلاف کرنا واجب ہے ایسی پابندی پر قائم رہنا گناہ ہے۔ لیکن اگر ایسی پابندی ثواب کی نیت سے تو نہ ہو بلکہ کسی اور وجہ سے مثلاً کسی جسمانی یا روحانی بیماری کے سبب کسی خاص چیز کو داعی طور پر چھوڑ دے تو اس میں کوئی گناہ نہیں۔ بعض صوفیائے کرام اور بزرگوں سے حلال چیزوں کے چھوڑنے کی جو روایات منتقل ہیں ان کی حیثیت یہی ہے کہ انہوں نے اپنے نفس کیلئے ان چیزوں کو مضر سمجھا اس لئے اسے بطور علاج چھوڑ دیا۔ اس میں کوئی مضائقہ نہیں ہے۔ (۲۲)

مفتی محمد شفیعؒ نبی کریم ﷺ اور صحابہ کرام کے طرز زندگی سے مثالیں دے کر واضح کرتے ہیں کہ اسلام اس بات کو پسند نہیں کرتا کہ اللہ کی دی ہوئی نعمتوں سے منہ موز کر انسان ترک دنیا کی راہ اختیار کرے۔ سلف صالحین میں سے جن کو اللہ نے مالی و سمعت دی تھی انہوں نے اکثر عدمہ لباس بھی پہنا۔ نبی کریم ﷺ کے بارے میں روایات موجود ہیں کہ آپ کے جسم اطہر پر ایک روز ایسی چادر تھی جس کی قیمت ایک ہزار درہم تھی۔ امام ابوحنیفؓ نے بھی تھی تھی چادر استعمال کی۔ حضرت امام مالک رحمۃ اللہ علیہ چاحا لباس پہنتے تھے۔ مفتی صاحب اس کی وجہ یہ بیان کرتے ہیں کہ حضور اکرم ﷺ کا ارشاد ہے کہ اللہ تعالیٰ انسان کو جس نعمت سے فوازیں اس کا اظہار اس کی ظاہری زندگی سے بھی ہوتا چاہیے۔ اظہار نعمت بھی ایک قسم کا شکر ہے۔ مالی و سمعت ہوتے ہوئے بھی چھٹے پرانے کپڑے پہننا شکری ہے۔ ہاں اس سلسلے میں ریاء کاری اور فخر و غرور کا مظاہرہ نہیں ہوتا چاہیے۔ رسول ﷺ اور صحابہ کرامؐ نے اپنا معیار زندگی بالکل سادہ رکھا اس کی وجہ یہ تھی کہ حاصل ہونے والا تمام مال غرباء میں تقسیم کر دیا جاتا تھا اور اپنے پر دوسروں کو ترجیح

دیتے ہوئے ایثار کے تحت سب کچھ دوسروں کو دے دیا جاتا۔ دوسرا سبب یہ تھا کہ خود ستالباس پہن کر دوسرے امراء کیلئے نہونہ پیش کریں اس کے علاوہ ایک اور سبب یہ تھا کہ امت کے غرباء کے ساتھ مشاہدہ ہوا اور ان کی حوصلہ نہیں نہ ہوان میں احساس محرومی پیدا نہ ہو کہ ہم غریب ہیں۔ ان ہستیوں کے غرباء جیسا معيار زندگی اختیار کرنے کی وجہ سے ان کی حوصلہ افراطی ہو جاتی تھی۔ مفتی صاحب لکھتے ہیں کہ صوفیائے کرام جوابتدائی طور پر ان کے پاس آنے والوں کو زینت والے لباس اور عمدہ اور لذیذ کھانوں سے روکتے ہیں اس کا مقصد یہ نہیں ہوتا کہ ان چیزوں کا استعمال دائمی طور پر ترک کر دینا باعثِ تواب ہے بلکہ اپنی خواہشات نفس پر قابو پانے کیلئے ابتدائی طور پر ایسے مجاہدے بطور علاج کر دائے جاتے ہیں اور جب وہ اس درجہ پر پہنچ جاتے ہیں کہ خواہشات نفس قابو میں ہو جائیں کہ نفس اسے حرام یا ناجائز کی طرف نہ لے جاسکے تو صوفیاء عمدہ لباس اور لذیذ کھانوں کو استعمال کرتے ہیں اور اس وقت یہ طبیعت رزق ان کے لئے معرفت خداوندی اور درجات قرب میں رکاوٹ کی مجائے اضافہ اور تقرب کا ذریعہ بنتے ہیں۔ (۲۳)

مفتي صاحب فرماتے ہیں کہ خوارک و پوشک کے بارے میں نبی کریم ﷺ کی سنت یہ ہے کہ ان چیزوں میں تکلف نہ کیا جائے۔ اپنی مالی و سمعت کے مطابق جیسا لباس اور اچھی خوارک میسر ہو تو اس طرح کا تکلف نہ کیا جائے کہ اسے جان بوجھ کر خراب کیا جائے یا اس کے استعمال سے احتساب کیا جائے۔ جس طرح اچھے اور عمدہ لباس کی خلاش کر کے اسے ہی حاصل کرنا تکلف ہے اسی طرح میسر شدہ اچھے لباس و خوارک کو خراب کرنا بھی درست نہیں ہے یا اچھے کو چھوڑ کر کم معیار کا کھانا استعمال کرنا بھی محض تکلف ہے۔ سورہ الاعراف کی آیت نمبر ۳۶ کے الفاظ قلن ہی لِلَّذِينَ أَمْوَالُهُمْ الْحَلُوَةُ الدُّنْيَا خَالِصَةٌ يَوْمَ الْقِيَمَةِ (آپ فرمادیجئے یہ نعمتیں اصل میں ایمان والوں کیلئے دنیا کی زندگی میں خالص انہی کیلئے ہیں۔) کی روشنی میں فرماتے ہیں کہ دنیا کی تمام نعمتیں، نفسیں اور عمدہ لباس، پاکیزہ غذا کیں دراصل اطاعت شعار مومنین ہی کیلئے پیدا کی گئی ہیں اور دوسرے لوگ انہی کے طفیل استعمال کر رہے ہیں۔ مفتی صاحب فرماتے ہیں کہ یہ دنیا دار عمل ہے، دار الجزاء نہیں ہے یہاں کھرے کھونے اور اچھے برے کا امتیاز دنیا کی نعمتوں کے میسر ہونے سے نہیں کیا جا سکتا، بلکہ حنفی نعمتوں کا یہ دستخوان یہاں سب کیلئے کھلا ہے بلکہ دنیا میں اللہ کی عادت یہ ہے کہ اگر مومن دفرمانبر دار بندوں سے اطاعت شعاری میں کوئی کمی ہو جاتی ہے تو دوسرے لوگ ان پر غالب آ کر دنیوی نعمتوں کے خزانے پر قبضہ کر لیتے ہیں اور یہ فقرہ فاقہ میں بٹلا ہو جاتے ہیں۔ (۲۴)

مذکورہ بالا آیت میں صاف طور پر کہا گیا ہے کہ دنیا اور آخرت کی تمام نعمتیں ایمان والوں کیلئے منحصر ہیں۔ دنیا میں بھی ان لوگوں کو نعمتیں استعمال کرنی اور حاصل کرنی چاہیں اور آخرت میں بھی۔ اپنے حقوق کو حاصل کرنے

کیلئے اسی دنیا میں جدوجہد کرنی چاہیے تاکہ آخرت میں اپنا حق حاصل کر لیں۔ مفتی صاحب نے یہ روایت بیان کی ہے کہ حضرت عبد اللہ ابن عباسؓ نے اس بات کا یہ معنی لیا ہے کہ دنیا کی ساری نعمتیں اور رحمتیں اس خاص کیفیت کیسا تھک کہ وہ آخرت میں وہاں جان نہ بنیں صرف فرمانبردار مومنین کا حصہ ہیں جبکہ کفار کو بھی دنیا کی نعمتیں ملتی ہیں لیکن یہ ان کی آخرت کی بر巴ادی کا ذریعہ بنتی ہیں۔ (۲۵) سورۃ الاعراف کی آیت ۳۳ کے آخر میں فرمایا کہ اللہ تعالیٰ اپنی قدرت کاملہ کی نشانیاں سمجھدار لوگوں کیلئے اس طرح تفصیل سے بیان کرتے ہیں جسے ہر عالم و جاہل سمجھ لے۔ فرماتے ہیں اس آیت میں لوگوں کے غلو اور ان جاہلانہ خیالات کی تردید کی گئی ہے کہ اچھا باب اور اچھا کھانا ترک کرنے سے اللہ تعالیٰ راضی ہوتے ہیں۔

زمانہ ماشی اور حال میں لوگ اس غلطی میں بھی جتلارہے ہیں کہ بہت سی ایسی چیزیں اور افعال جو شریعت میں یا تو صراحتاً حرام ہیں یا اپنی روح کے اعتبار سے وہ شریعت سے متصادم ہیں اور تصوف کی آڑ میں لوگوں کو ترغیب دی جاتی ہے کہ لوگ یہ کام اختیار کریں ان کاموں کو یعنی شریعت سمجھ کر لوگوں سے یہ کام کروائے جاتے ہیں۔ سورۃ الاعراف کی آیت نمبر ۳۳ میں فرمایا ۶۷ قُلْ إِنَّمَا حَرَمَ رَبُّكَ الْقَوَافِشَ مَا ظَهَرَ مِنْهَا وَمَا يَبْطَلُ وَالْأَنْوَافَ وَالْبَغْيَ ۖ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنْزَلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ۔ مفتی صاحب لکھتے ہیں اس آیت میں ان چیزوں کا ذکر ہے جو شریعت میں حرام ہیں اور ان کے ترک کرنے میں ہی اللہ کی رضا ہے۔ دراصل ایسے لوگ دو ہری چہالت میں جتنا ہیں ایک طرف اللہ کی حرام کی ہوئی چیزوں کو اپنے اوپر حلال کر کے اللہ کی حدود میں مداخلت کے مرتكب ہوتے ہیں جبکہ اللہ کی تشییم کی کوئی پرواہ نہ کرنا بہت بڑا جرم ہے۔ دوسری طرف جو چیزیں حقیقت میں حرام تھیں اور جن کے استعمال سے اللہ کا غضب اور آخرت کا خسارہ حصے میں آتا ہے، ان چیزوں کو اختیار کر کے وہ اس غضب کے سختی نہ پھر جاتے ہیں۔ اس طرح دنیا اور آخرت دونوں کے خسارے کے حقدار بن جاتے ہیں۔ (۲۶)

تصوف میں غلو:

تصوف میں غلو بھی اختیار کیا گیا ہے۔ یہ روحانی جس طرح عیسائیت میں پیدا ہوا اسی طرح مسلمانوں میں بھی تصوف کے شعبے میں افراط و تفریط اختیار کی گئی اور رضاۓ الہی کیلئے خود ساختہ اعمال کا اضافہ کر دیا گیا۔ دین میں غلو کے حوالے سے مفتی صاحب لکھتے ہیں کہ غلو اور بدعاں کا یہ لازمی نتیجہ ہے کہ جو شخص ان چیزوں میں جتنا ہو جاتا ہے وہ دین کی اصل اور اہم ضروریات سے عادۃ غافل ہو جاتا ہے اس لئے غلوی الدین اور بدعت کا نقصان دو ہر جا ہوتا ہے ایک غلو اور بدعاں میں جتنا ہونا گناہ ہے دوسرے اس کے بالقابل صحیح دین اور سنت کے طریقوں سے دور

ہوتا ہے۔ ایسے لوگ ایک طرف خلاف دین کام کر رہے ہوتے ہیں تو دوسری طرف غلط کام کو دین کا حکم بھجو رہے ہوتے ہیں۔ غلط کام کر کے بھی توبہ کی توفیق نہیں پاتے۔ یاَ هُلَّ الْكِتْبَ لَا تَفْلُوْافِي دِينُكُمْ (المائدۃ: ۲۲/۳) کی تفسیر کرتے ہوئے مفتی محمد شفیع فرماتے ہیں کہ دین اصل میں چند حدود و قیود ہی کا نام ہے ان حدود پر عمل کرنے میں کوئی ہی اور کسی کرنا جس طرح جرم ہے اسی طرح ان حدود کو پھلاونگ کر آگے بڑھ جانا اور اپنی طرف سے احکام شامل کر لینا بھی غلط اور غلوٰی الدین ہے۔ دین میں کسی یا بیشی دونوں جرائم ہیں۔ (۲۷)

دنیا فی نفسہ ناپسندیدہ نہیں

سورۃ الانعام کی آیت نمبر ۳۲ وَمَا الْحَيَاةُ الدُّنْيَا إِلَّا تِّبَاعٌ وَكَهْوٌ وَلَدَارُ الْآخِرَةُ خَيْرٌ۔ کے ضمن میں لکھتے ہیں کہ دنیوی زندگی کو جو لہو و لعب کہا گیا اور احادیث میں اس دنیا کی نہادت کی گئی ہے اس سے مراد دنیوی زندگی کے وہ لمحات ہیں جو اللہ کی اطاعت اور اس کے ذکر کے بغیر گزریں۔ اس کی وضاحت اس حدیث پاک سے ہوتی ہے۔

الدنيا ملعون و ملعون ما فيها الا ذکر الله او عالم او متعلم (۲۸)

”دنیا اور جو کچھ اس میں ہے ملعون ہے سوائے عالم اور متعلم کے“

لکھتے ہیں کہ ہر وہ کام جو اللہ کی اطاعت اور اس کے احکام کے مطابق سراجام دیا جائے وہ ذکر اللہ ہی ہے۔ طالب علم اور عالم جو اللہ کا دین پڑھاتے پڑھتے ہیں وہ اللہ ہی کے ذکر میں مشغول ہوتے ہیں۔ آپ امام جزری کا قول نقل کرتے ہیں کہ ہر وہ کام جو اللہ کی اطاعت میں کیا جائے ذکر اللہ ہی ہے۔ فرماتے ہیں اس سے معلوم ہوا کہ دنیا کے سب ضروری کام، کسب، معاش کے تمام جائز طریقے اور دوسری ضروریات جو حدود و شریعت سے باہر نہ ہوں، اہل و عیال، اقرباء، احباب، پڑوی اور مہمان کے حقوق کی شریعت کے مطابق ادائیگی کو احادیث میں صدقہ و عبادت سے تعبیر فرمایا گیا ہے۔

مفتی محمد شفیع ہمارے موضوع تحقیق کے حوالے سے ایک ایسا تصور زندگی دیتے ہیں جس میں اللہ کی رضا کے حصول کا طریقہ دنیا اور اس کی نعمتوں سے اپنے آپ کو الگ تھلاک کر لینا نہیں ہے بلکہ ایک بھرپور زندگی ہے جو اللہ کی اطاعت میں گزاری جائے۔ مفتی صاحب مولانا انور شاہ کشمیری کا یہاں نقل کرتے ہیں کہ اس دنیا میں ایسی چیز جو ہر انسان کو حاصل ہے اور جو سب سے زیادہ محبوب اور قیمتی ہے وہ اس کی اس دنیا کی زندگی ہے اور یہ زندگی بڑی محدود ہے۔ اللہ کی رضا جس کے نتیجے میں انسان کو دنیا و آخرت کی راحت و عیش اور ابدی آرام میسر آتا ہے وہ اسی محدود زندگی میں حاصل کی جاسکتی ہے۔ ہر انسان کو اللہ نے عقل و ہوش عطا کی ہے وہ اسے کام میں لا کر خود فیصلہ کر

سکتا ہے کہ وہ اس زندگی کے محدود لمحات کو کام میں لا کر کس طرح خرچ کرے۔ مولانا انور شاہ فرماتے ہیں بالا شہر عقل کا تقاضا ہے کہ اس قسمی زندگی کو زیادہ سے زیادہ اس کام میں خرچ کیا جائے جس سے اللہ کی رضا حاصل ہو۔ باقی جو کام اس زندگی کو برقرار رکھنے کیلئے ضروری ہیں انہیں بقدر ضرورت ہی اختیار کیا جائے۔ ایک حدیث میں فرمایا گیا۔ (۲۸)

”عقل مند اور ہوشیار وہ ہے جو اپنے نفس کا ماحسہ کرتا رہے اور بقدر کفایت معاش پر راضی ہو جائے اور مرنے کے بعد کیلئے سارا عمل وقف کر دے۔“ (۶) (۲۸)

سورہ الاعراف کی آیت نمبر ۳۱ کلو اواشر بیواد لا تر فوا کے تحت لکھتے ہیں کہ کھانا پینا اور پہننا شرعی اعتبار سے ہر انسان پر فرض و لازم ہے۔ کوئی شخص کھانا پینا چھوڑ دے یہاں تک کہ اس کی موت واقع ہو جائے یا اس قدر کمزور ہو جائے کہ واجبات بھی ادا کرنے کے قابل نہ رہے تو ایسا شخص اللہ کے نزدیک مجرم و گنجہگار ہو گا۔ (۲۹) حضرت عمرؓ نے فرمایا زیادہ کھانے پینے سے بچو کیونکہ وہ جسم کو خراب کرتا ہے۔ پیاریاں پیدا کرتا ہے عمل میں سستی پیدا کرتا ہے بلکہ کھانے پینے میں میانہ روی اختیار کرو کہ وہ جسم اور صحت کیلئے بھی مفید ہے اور اسراف سے بھی دور ہے۔ اللہ تعالیٰ فرب جسم کے عالم کو پسند نہیں فرماتے۔ آدمی اس وقت تک ہلاک نہیں ہوتا جب تک وہ اپنی نفسانی خواہشات کو دین پر ترجیح نہ دینے لگ جائے۔ (۳۰) لکھتے ہیں کہ سلف میں اس بات کو نہایت ناپسندیدیگی سے دیکھا گیا ہے کہ آدمی ہر وقت کھانے پینے کے دھنے میں مصروف رہے اور اسے دیگر کاموں سے مقدم رکھے۔ ابن ماجہ میں حضور ﷺ کا یہ فرمان ہے کہ یہ بھی اسراف ہے کہ آدمی کا جب کسی چیز کے کھانے کو جی چاہے اسے ضرور ہی پورا کرے۔

رہبانیت اور ترکیہ نفس:

سورہ الحمد کی آیت نمبر ۷۴ کے تحت لکھتے ہیں کہ بنی اسرائیل کے بہتر فرقے بنے ان میں سے تم نے نجات پائی۔ باقی گمراہ ہوئے۔ پہلے وہ جو فاسق حکمرانوں کے مقابلے میں کھڑے ہو گئے دین پر قائم رہے۔ مظالم برداشت کئے۔ مغلوب ہوئے اور قتل کر دیئے گئے۔ ایک دوسرا طقدہ و تھا جن میں پہلے والے لوگوں کی طرح قوت و طاقت تو نہ تھی لیکن یہ بھی کفر حق بلند کرنے والے تھے۔ ان پر بھی بے حد مظالم ذھانے گئے۔ تیراگر وہ وہ ہے جن میں ظالموں کا مقابلہ کرنے کی سخت نہ تھی۔ انہوں نے ظالموں سے بلکہ لینے کی بجائے ان سے بچنے کی راہ اختیار کی۔ اس لئے انہوں نے جنگلوں کی راہ لی۔ راہب بن گئے۔ ان لوگوں کے بارے میں قرآن نے کہا کہ وَرَهْبَانِيَةً ابْتَدَعُوا هَا مَا كَتَبْنَا عَلَيْهِمْ اور رہبانیت جس کا انہوں نے خود ہی آغاز کر لیا تھا، ہم نے ان پر اسے لازم نہیں کیا

تحا۔ نبی کریم ﷺ کی حدیث مبارکہ جس میں بنی اسرائیل کے بہتر فرقوں اور ان میں سے تین فرقوں کے نجات پا جانے کا ذکر ہے۔ اس حدیث کی رو سے رہبانیت اختیار کرنے والا فرقہ بھی نجات پانے والا گروہ ہے۔ مفتی صاحب لکھتے ہیں کہ یہ رہبانیت اگرچہ لوگوں نے خود اپنی مرضی سے اختیار کی تھی لیکن یہ اپنی ذات میں نہ موم اور بری چیز نہ تھی البتہ یہ کوئی شرعی حکم بھی نہ تھا۔ انہوں نے رہبانیت کو خود اپنے اوپر لازم کر لیا تھا۔ قرآن مجید میں رہبانیت کے جس پہلو کو قابلی نہ مدت قرار دیا گیا ہے وہ یہ ہے کہ انہوں نے رہبانیت کی راہ اپنی مرضی سے اختیار کی لیکن خود ہی اس کے تقاضوں کو پورا نہ کر سکے۔ خود ہی اپنے بناۓ ہوئے ضابطوں پر عمل نہ کر سکے۔ اسی کے بارے میں قرآن نے فرمایا قفارَ حَقُّهَا حَقُّهُ دِ عَالَيْتُهَا ”انہیں جس طرح رہبانیت کے تقاضوں کی رعایت رکھنی چاہیے تھی اس طرح ان کی رعایت نہ رکھ سکے۔“ قرآن نے ان کے راہ اختیار کرنے کی نہ مدت نہیں کی بلکہ اس بات کی نہ مدت کی ہے کہ انہوں نے اس کے تقاضوں کو مخون نہیں رکھا، مفتی صاحب حضرت عبداللہ ابن مسعودؓؑ ایک روایت کی روشنی میں فرماتے ہیں کہ رہبانیت اختیار کرنے والا گروہ نجات یافتہ گروہ تھا۔

حدیث نبوی ﷺ میں ہے لاَ رَهْبَانِيَةً فِي الْإِسْلَامِ ”اسلام میں رہبانیت نہیں ہے۔“ اس کی وضاحت کرتے ہوئے مفتی صاحب لکھتے ہیں کہ رہبانیت کا معنی ترکِ لذات ہے۔ اس کا تیرسا درج یہ ہے کہ رامب مباح چیز کو حرام تو قرار نہ دے مگر اس کا استعمال جس طرح سنت سے ثابت ہے اس طرح کے استعمال کو بھی ترک کر دینا ثواب اور افضل سمجھ کر اس سے پرہیز کرنا۔ مفتی صاحب اسے غلو قرار دیتے ہیں اس طرح کے عمل سے نبی کریم ﷺ نے منع فرمایا کہ لا رہبانیہ فی الاسلام (۳۱) گویا آپ کے خیال میں رہبانیت مطلقاً نہ موم نہیں ہے۔

سورۃ المزمل کی آیت نمبر ۸، وَإِذْ كُوِّنَ اسْمَ رَبِّكَ وَتَبَتَّلَ إِلَيْهِ تَبَيَّلًا کے تحت لکھتے ہیں کہ رہبانیت اصطلاح شرع میں اس ترکِ دنیا اور ترک تعلقات کو کہتے ہیں جس میں تمام لذاند اور حلال و طیب اشیاء کو اس ذہن اور سوچ کے ساتھ چھوڑ دے کہ ایسا کرنا عبادت ہے اور خیال ہو کہ ان چیزوں کو چھوڑے بغیر اللہ کی رضا حاصل نہیں کی جاسکتی، فرماتے ہیں کہ ان حقوق کو ترک کر دینا ان کی اویسی تہ کرنا جو اس پر واجب ہیں (ان حقوق واجبہ میں یوں، اولاد، والدین، عزیز واقارب، عام مسلمان اور ہمسائے وغیرہ شامل ہیں) شریعت کی کلی خلاف ورزی ہے۔

فرماتے ہیں کہ سورۃ المزمل میں فرمایا وَإِذْ كُوِّنَ اسْمَ رَبِّكَ وَتَبَتَّلَ إِلَيْهِ تَبَيَّلًا یعنی ”اپنے رب کے نام کا ذکر کر اور سب سے الگ ہو کر اسی کی طرف متوجہ ہو جا“ میں جس تبتل کا حکم ہے وہ یہ ہے کہ اللہ تعالیٰ کے تعلق پر کسی دوسری حقوق کا تعلق غالب نہ آجائے یعنی ایسا نہ ہو کہ اللہ کی محبت پر اس کے والدین، اولاد، یوں، بچوں، اس کے کاروبار، عزیز واقارب اس کے دھن کی محبت غالب آجائے۔ اللہ کی محبت پر کسی کی محبت نہ اعتقاد غالب آئے نہ

عملاء۔ ایسا ترک تعلق تمام دنیوی معاملات، ازدواج و نکاح، تعلقات اور رشتہ داریوں کے مبنای نہیں ہے۔ بلکہ اللہ سے محبت رکھتے ہوئے بھی ان سب رشتہوں کے ساتھ محبت رکھی جا سکتی ہے۔ اللہ سے محبت کا مطلب یہ ہرگز نہیں کہ باقی سب سے قطع تعلق کر دیا جائے۔ صرف اتنا ہے کہ ان کی محبت اللہ کی محبت پر غالب نہ آجائے مفتی صاحب فرماتے ہیں کہ تمام انبیاء اور پھر نبی کریم ﷺ کی زندگی مبارک سے اس کی مثال دی جا سکتی ہے کہ آپ ﷺ نے بھر پور معاشرتی زندگی بھی گزاری اور سب انسانوں سے بڑھ کر اللہ سے محبت کرنے والے بھی تھی۔ تغیر مظہری کے حوالے سے مفتی صاحب لکھتے ہیں کہ اسی کو اخلاص کہا جاتا ہے۔ (۳۲)

حضرت انس بن مالکؓ بیان کرتے ہیں کہ تین صحابہ رسول اللہ صلی اللہ علیہ وسلم کی عبادت کے پارے میں معلوم کرنے کیلئے آئے جب انہیں حضور ﷺ کا معمول بتایا گیا تو انہوں نے سمجھا کہ حضور ﷺ کے عمل سے ہمارا کیا مقابلہ، آپ کی تمام الگی بچھلی بغرض معااف ہو چکی ہیں۔ ان میں سے ایک نے کہا کہ میں ہمیشہ رات بھر نماز پڑھتا رہوں گا دوسرے نے کہا میں ہمیشہ روزے سے رہوں گا اور کبھی ناخنیں ہونے دوں گا۔ تیسرا نے کہا میں عورتوں سے کنارہ کشی کرلوں گا اور کبھی نکاح نہیں کروں گا۔ پھر حضور ﷺ کا تشریف لائے اور پوچھا کہ ان حضرات سے کیا یا تمیں ہوئی ہیں۔ آپ نے فرمایا میں اللہ سے تم سے زیادہ ذرنشے والا ہوں اگر میں روزے رکھتا بھی ہوں اور افطار بھی کرتا ہوں راتوں کو نماز بھی پڑھتا ہوں اور سوتا بھی ہوں اور عورتوں سے نکاح بھی کرتا ہوں۔ جس نے میرے طریقے سے اغراض کیا وہ مجھ سے نہیں۔ (۳۳)

سورہ المزمل کی آیت وَاذْكُرِ اسَمَّ رَبِّكَ وَتَبَّلَّ إِلَيْهِ تَبَّلُّاً کی تشریع کرتے ہوئے فرماتے ہیں کہ تبیل کا معنی ہے آپ تمام جملوں کے قطع نظر کر کے صرف اللہ تعالیٰ کی رضا جوئی اور عبادت میں لگ جائیں۔ اللہ کی عبادت میں غیر اللہ کو کسی بھی طرح شریک نہ کیا جائے بلکہ اللہ ہی کیلئے عبادت کو خالص کر دیا جائے۔ اپنے تمام اعمال و افعال، حرکات و سکنات میں نظر اور بھروسہ صرف اللہ پر ہے کسی مخلوق کو نفع و ضرر کا مالک یا حاجت رو امشکل کشانہ سمجھا جائے۔ حضرت ابن زید نے فرمایا کہ تبیل یہ ہے کہ دنیا و ما فیها کے فوائد کو اللہ کی رضا پر قربان کر دیا جائے۔ مفتی صاحب فرماتے ہیں کہ جس تبیل اور مخلوق سے قطع تعلق کا حکم اس آیت میں دیا گیا ہے وہ اس ترک تعلق سے بالکل مختلف ہے جسے قرآن میں رہبانت کہہ کر اس کی مذمت کی گئی ہے۔ (۳۴)

توکل اور ترک کی نفس:

تصوف میں توکل بھی ایک مخصوص اصطلاح ہے اور انسان کے رویے کی تخلیل میں اس کا بنیادی کردار ہے۔ سورہ المزمل کی آیت نمبر ۱۹ اِنَّ هَذِهِ تَذْكِرَةٌ فَمَنْ شَاءَ اتَّخَذَ إِلَيْهِ سَبِيلًا کے تحت لکھتے ہیں کہ توکل کا

مطلوب یہ نہیں کہ کسپ معاشر اور کسی مصیبت سے بچنے کے جو اسباب و آلات اللہ نے عطا کئے ہیں ان سے استفادہ نہ کیا جائے۔ بلکہ توکل یہ ہے کہ اپنے مقاصد کے حصول کیلئے اللہ کی دی ہوئی قوت و توفاتی اور جو اسباب میسر ہیں انہیں پورے طور پر استعمال میں لایا جائے لیکن مادی اسباب پر ہی اعتماد نہ کیا جائے۔ ہتنا کسی کے بس میں ہے اس قدر محنت کی جائے اور متانج کو اللہ کی مرضی پر چھوڑ دیا جائے۔ اگر مقصد پورا ہو جائے تو اس پر اللہ کا شکر بجالا یا جائے اور اگر مقصد حاصل نہ ہو تو اسے اللہ کی مرضی بحثتے ہوئے صبر کیا جائے۔ امام بغوی کی شرح السنو اور ہبھتی کی شعب الایمان کے حوالے سے نبی کریم ﷺ کا یہ فرمان نقل کرتے ہیں کہ حضور ﷺ نے فرمایا الا و ان نفسان تموت حتى رزقها الا فاتقو الله واجملوا افی الطلب وتو كلوا علىه کوئی شخص اس وقت تک فوت نہیں ہو گا جب تک کہ وہ اللہ کی طرف سے اپنے مقدر میں لکھا ہوا رزق پورا پورا حاصل نہیں کر لے گا۔ اس لئے تم اللہ سے ذردا اور اپنی خواہشات کی طلب کو مختصر کرو۔ دنیا میں اس قدر منہک شہ ہو جاؤ کہ قلب کی ساری توجہ اسباب و آلات میں محصور ہو کر رہ جائے۔ اللہ پر توکل کرو۔ تنہی شریف کی حدیث بھی نقل کرتے ہیں کہ رسول اللہ ﷺ نے فرمایا ترک دنیا اس کا نام نہیں کہ تم اپنے اوپر اللہ کی حلال کی ہوئی چیزوں کو حرام کر لوجمال تمہارے پاس ہوا سے خواہ مخواہ اڑا دو بلکہ ترک دنیا اس کا نام ہے کہ تمہارا اعتماد اللہ کے ہاتھ میں جو چیز ہے اس پر زیادہ ہو بہ نسبت اس کے جو تمہارے ہاتھ میں ہے۔ (۳۵)

خلاصہ بحث:

معارف القرآن کے مطالعہ سے واضح ہوتا ہے کہ اس میں ترکیہ نفس کے طریق کار میں وہی راہ بیان کی گئی ہے جس کا تعین احادیث نبوی ﷺ میں سلف صالحین نے اختیار کیا ہے۔ مفتی محمد شفیع نے قرآن مجید کی آیات کی تشریع اس انداز سے کی ہے کہ اسلامی تصور زندگی میں کہیں پست خیالی، افراد و تغیریط کا شکار اس کاری اور کم بھتی کا عنصر دکھائی نہیں دیتا عزیمت واستقلال کو ترجیح دی گئی ہے اور ترکیہ نفس کا اسلامی تصور عیسائیت، بدھ مت، ہندو مت اور دیگر غیر سماجی و سماجی مذاہب سے بالکل جدا گاند دکھائی دیتا ہے۔ اس سلسلے میں قرآن حکیم میں ارشاد ہوتا ہے:

فَإِذَا عَزَّمْتُ قَوْمًا كُلُّ عَلَى اللَّهِ إِنَّ اللَّهَ يُحِبُّ الْمُتَّوَكِّلِينَ (۳۶) (آل عمران: 159)

جب آپ کسی کام کے کرنے کا ارادہ کر لیں تو پھر اللہ پر توکل کریں بے شک اللہ تعالیٰ اس پر توکل کرنے والوں کو پسند کرتا ہے۔

نبی کریم ﷺ نے فرمایا: ان الله يحب معالى الامور ويبغض سفافتها (۳۶)

بے شک اللہ تعالیٰ بلند بھتی کے کاموں کو پسند کرتا اور پست بھتی کے کاموں کو ناپسند کرتا ہے۔

نبی کریم ﷺ کا ارشادِ گرامی ہے:

الْمُؤْمِنُ الْقَوِيُّ خَيْرٌ وَالْمُؤْمِنُ الْمُسْبِطُ فِي كُلِّ خَيْرٍ حِرْصٌ عَلَى
مَا يَنْفَعُكُمْ وَاسْتَعْنُ بِاللَّهِ وَلَا تَعْجَزُ وَانِ اصْبَاكَ شَيْ فَلَا تَقْلِيلُ لَوْانِي فَعْلَتْ كَانَ
كَذَادُ كَذَا وَلَكَنْ قَلْ قَدْرُ اللَّهِ وَمَا شَاءَ فَعْلَ فَانَ لَوْ تَضَعُ عَمَلُ الشَّيْطَانِ (۳۷)

اللہ کے نزدیک قویٰ مومن ضعیف مومن کے مقابلے میں زیادہ اچھا اور محبوب ہے، اور ہر ایک میں بھلانی ہے اور ہر وہ چیز جو تجھے لفظ دے اس کی پوری خواہش کر اور اس کے حصول کیلئے اللہ سے مدد طلب کر۔ اور اس مقید چیز کو حاصل کرنے میں کوئی کمزوری نہ دکھا اور اگر اس میں تجھے کچھ تکلیف تجھے جائے تو اس طرح نہ کہہ کہ اگر میں یوں کرتا تو یوں ہو جاتا اور یوں کہہ کہ یہ اللہ کا فیصلہ ہے اور اس نے جو چاہا کر دیا اور یہ اگر اور گرگر شیطان کا عمل ہے۔

معارف القرآن میں تصوف اور تزکیہ نفس کے اعتبار سے مفتی محمد شفیع سورۃ الاعراف کی آیت نمبر ۱۲۸ کے تحت لکھتے ہیں کہ مختلف مہمات و مشکلات میں اللہ سے مدد طلب کرنا اور صبر کرنا وہ نیادی اصول ہیں جو دشمن پر غالب آنے کیلئے اکسیر کا مقام رکھتے ہیں۔ آیت مبارکہ ”قَالَ مُوسَىٰ لِقَوْمِهِ اسْتَعِينُوْا بِاللَّهِ وَأَصْبِرُوْا“ (الاعراف: ۱۲۸) کے تحت لکھتے ہیں کہ جب اللہ تعالیٰ کسی کام کا ارادہ کرتے ہیں تو اس کے اسباب خود بخود مہیا ہوتے چلے جاتے ہیں۔ دشمن اور مصائب کے مقابلے میں اللہ کی مدد سے بڑھ کر کوئی بڑی سے بڑی قوت انسان کیلئے کارآمد نہیں ہو سکتی۔ (۳۸)

حوالہ جات و حواشی

- (۱) محمد شفیع، مفتی، معارف القرآن، ادارہ المعارف، کراچی، جلد چہارم، صفحہ 57
- (۲) ایضاً
- (۳) التوبہ، سورۃ نمبر: ۱۹۱
- (۴) الاعراف، سورۃ نمبر: ۱۷۰
- (۵) معارف القرآن، جلد چہارم، صفحہ ۱۰۶
- (۶) التوبہ، سورۃ نمبر: ۳۱
- (۷) معارف القرآن، جلد اول، صفحہ ۳۳۸
- (۸) ایضاً، جلد اول، صفحہ ۳۴۰
- (۹) ایضاً، جلد اول، صفحہ ۴۹۲
- (۱۰) ایضاً، جلد ششم، صفحہ ۶۶۵
- (۱۱) ایضاً
- (۱۲) ایضاً، جلد ششم، صفحہ ۴۸۶-۴۸۸
- (۱۳) ایضاً، جلد اول، صفحہ ۲۲۰
- (۱۴) ایضاً، جلد چہارم، صفحہ ۴۱
- (۱۵) ایضاً
- (۱۶) ابن ماجہ، ابواب الزہد، حدیث نمبر ۴۱۰۶
- (۱۷) ایضاً، جلد چہارم، صفحہ ۱۶۶
- (۱۸) ایضاً
- (۱۹) ایضاً، جلد ششم، صفحہ ۵۹۸
- (۲۰) شاہ ولی اللہ، جستہ اللہ البالغ، حصہ دوم، صفحہ ۱۵۷, ۱۵۶, ۱۵۰
- (۲۱) ایضاً، جلد ششم، صفحہ ۷۵۳

- (٢٢) ايضاً، جلد سوم، صفحه ٢٢٠
- (٢٣) ايضاً، جلد سوم، صفحه ٥٤٩، ٥٥٠
- (٢٤) ايضاً
- (٢٥) ايضاً، جلد سوم، صفحه ٥٥١
- (٢٦) ايضاً
- (٢٧) ايضاً، جلد سوم، صفحه ٢١٢
- (٢٨) (١) ترمي، كتاب الزهد، باب انالدى بالملونة، حديث نمبر ٢٣٢٢
- (٢٩) ايضاً، جلد سوم، صفحه ٣١١
- (٣٠) (١) ابن ماجه، ابواب الزهد، حديث نمبر ٤١٣٨
- (٣١) ايضاً، صفحه ٥٤٦
- (٣٢) ايضاً، جلد هشتم، صفحه ٢٣٩
- (٣٣) ايضاً، جلد هشتم، صفحه ٣٣٦-٣٣٧
- (٣٤) بخاري، كتاب النكاح، باب الترغيب في النكاح، حديث نمبر ٥٠٦٣
- (٣٥) معارف القرآن، جلد هشتم، صفحه ٥٩٣
- (٣٦) ايضاً، جلد هشتم، صفحه ٥٩٥
- (٣٧) ايضاً
- (٣٨) طبراني، معجم الكبير، ٢٨٢٦
- (٣٩) مسلم، باب في الامر بالقومة، نمبر ٤٨١٦
- (٤٠) ايضاً، جلد چهارم، صفحه ٤١

